

**ЗАПИСНИК**  
од 43-та седница на Советот на Агенцијата за аудио  
и аудиовизуелни медиумски услуги  
одржана на 31.10.2018 година

Присутни членови на Советот на Агенцијата: Лазо Петрушевски претседател на Советот на АААВМУ, д-р Милаим Фетаи заменик на претседателот на Советот на АААВМУ, м-р Алма Машовиќ, м-р Методија Јанчески, Лазар Трајчев, Зоран Фиданоски и Селвер Ајдини.

Отсутни членови на Советот на Агенцијата: /

На седницата беше присутен д-р Зоран Трајчевски директор на Агенцијата за аудио и аудиовизуелни медиумски услуги.

Присутни од Стручната служба: м-р Драгица Љубевска, д-р Андриана Скерлев Чакар, Цветанка Митревска, Маја Дамевска, д-р Ивана Стојановска.

Други присутни: /

Г-дин Петрушевски ја отвори 43 -та седница на Советот на Агенцијата за аудио и аудиовизуелни медиумски услуги. Седницата започна во 15:05 часот и се одржа во просториите на Агенцијата.

Советот на Агенцијата едногласно, со 7 гласа „за“ го усвои следниот:

**ДНЕВЕН РЕД**

1. Усвојување на предлог-записник од првото продолжение на 41-та седница на Советот на Агенцијата за аудио и аудиовизуелни медиумски услуги, одржано на 17.10.2018 година.
2. Усвојување на предлог-записник од 42-та седница на Советот на Агенцијата за аудио и аудиовизуелни медиумски услуги, одржана на 17.10.2018 година.
3. Предлог-одлука за одземање на дозволата за телевизиско емитување на радиодифузер.
4. Разгледување на кварталните извештаи за работата на Агенцијата за аудио и аудиовизуелни медиумски услуги за период од 01.07.2018 до 30.09.2018 година.
5. Предлог-одлука за одобрување на финансиски средства за еден вработен во Агенцијата за аудио и аудиовизуелни медиумски услуги за учество на Интензивна обука по деловна етикеција и дипломатски протокол.
6. Предлог-одлука за потреба од јавна набавка-стока: набавка и монтирање на автомобилски гуми и дополнителна опрема за службените возила.
7. Предлог-одлука за набавка од мала вредност - надградба на системот за снимање на седниците на Советот на Агенцијата.
8. Разно.

### Точка 1

Советот на Агенцијата го разгледа и едногласно го усвои предложениот Записник од првото продолжение на 41-та седница на Советот на Агенцијата за аудио и аудиовизуелни медиумски услуги, одржано на 17.10.2018 година, со текст како што беше предложен.

### Точка 2

Советот на Агенцијата го разгледа и едногласно го усвои предложениот Записник од 42-та седница на Советот на Агенцијата за аудио и аудиовизуелни медиумски услуги, одржана на 17.10.2018 година, со текст како што беше предложен.

### Точка 3

Г-дин Трајчевски ја образложи Предлог-одлуката за одземање на дозволата за телевизиско емитување на ТРД РТВ ОРБИС Битола ДООЕЛ – во стечај. Објасни дека Советот за овој радиодифузер ја отпочна постапката на 42-та седница одржана на 17.10.2018 година. Информира дека во повеќе наврати е комуницирано со стечајната управничка, но се`уште нема одговор колку вработено има овој медиум согласно Правилникот за минимални технички, просторни, финансиски и кадровски услови за добивање дозвола за радио и телевизиско емитување. Од таа причина до Советот се предлага да се одземе дозволата бидејќи не се исполнети минималните кадровски услуги од Правилникот.

Г-дин Петрушевски отвори дискусија по точката и притоа нагласи дека се работи за сериозна одлука. На минатата седница дале забелешки да се направат напори и се надевале дека ќе добијат повратен одговор, но очигледно е дека нема одговор исто како и кога ја започнале постапката.

Г-дин Фетаи рече, со оглед на тоа што директорот го образложил и материјалите кои ги имаат добиено по точката кои изнесуваат околу 70 страни за процедурата за оваа телевизија, мисли дека сè е законски, максимално правно основано и рече дека Советот не е виновен за ваквата состојба. Од таа причина смета дека поднесениот предлог е во ред и дека ќе го поддржи. За жал ќе има една телевизија помалку, но пазарот на некој начин тоа го уредува и од аспект на економијата, на можноста да опстануваат, некои телевизии ќе се затворат некои нови ќе се појават, ова е жива материја во еден таков флуиден процес. Но, најважно е Агенцијата како регулатор и Советот да ги следат состојбите, да внимаваат да не погрешат и да го почитуваат односно имплементираат Законот.

Г-дин Трајчев праша дали има уредна достава на сите известувања кои се испраќаат од страна на Агенцијата до радиодифузерот, односно дали има потврда дека се доставени до нив?

Раководителката на Секторот за правни работи д-р Андриана Скерлев Чакар потврди дека сите дописите се уредно доставени до субјектот и примени, и дека купната документација за целата постапка ја има во прилог на материјалите.

Советот на Агенцијата го усвои Предлогот од директорот на Агенцијата, д-р Зоран Трајчевски, бр.08-489 од 30.10.2018 година и едногласно донесе одлука за одземање на дозволата за телевизиско емитување на Трговското радиодифузно друштво РТВ ОРБИС Битола ДООЕЛ-во стечај (со претходен назив Трговско радиодифузно друштво РТВ ОРБИС Битола ДООЕЛ), бр.08-53 од 05.01.2015 година, поради прекршување на член 62 став 6 од Законот за аудио и аудиовизуелни медиумски услуги („Службен весник на Република Македонија“ бр.184/13, 13/14, 44/14, 101/14, 132/14, 142/16, 132/17 и 168/18) и член 22 од Правилникот за минимални технички, просторни, финансиски и кадровски услови за добивање дозвола за радио и телевизиско емитување бр.01-5774/1 од 21.11.2014 година, со измена и дополнување бр.01-3336/1 од 08.05.2015 година, а согласно член 82 став 1 алинеја 5 од цитираниот Закон, со оглед на фактот дека радиодифузерот не ги исполнил минималните кадровски услови од Правилникот за минимални технички, просторни, финансиски и кадровски услови за добивање дозвола за радио и телевизиско емитување, што е утврдено во Писмениот извештај за извршен административен надзор бр.03-4445/1 од 09.10.2018 година, а во врска со Известувањето бр.08-489 од 29.10.2018 година, односно затоа што по издавањето на дозволата настанале околности што преставуваат законски пречки за имателот на дозволата да ја врши дејноста.

3. Се задолжи Секторот за правни работи да ги извести ОЈЕКМ со кој радиодифузерот има склучено договор дека Советот на Агенцијата донесе Одлука за одземање на дозволата за телевизиско емитување на Трговското радиодифузно друштво РТВ ОРБИС Битола ДООЕЛ-во стечај (со претходен назив Трговско радиодифузно друштво РТВ ОРБИС Битола ДООЕЛ).

Се задолжи Секторот за поддршка на работата на директорот и на Советот, горенаведената Одлука да ја објави во „Службен весник на Република Македонија“, на веб страницата на Агенцијата и во два дневни весници од кој едниот дневен весник е на јазикот на заедницата која не е во мнозинство, а го зборуваат најмалку 20% од граѓаните во Република Македонија.

Г-дин Петрушевски рече дека се надева дека стечајната постапка што побрзо ќе заврши и доколку има побарувања од вработените да се исплатат.

Г-дин Петрушевски даде кратка пауза од 2 минути по барање на г-дин Фиданоски, по што седницата продолжи со присуство на сите членови на Советот.

#### Точка 4

Г-дин Трајчевски даде кратко образложение за кварталните извештаи за работата на Агенцијата за аудио и аудиовизуелни медиумски услуги за период од 01.07.2018 до 30.09.2018 година. Објасни дека овој Извештај беше презентираан на третиот јавен состанок на Агенцијата. Во него се наведени активностите што Агенцијата ги имаше во третиот квартал оваа година во делот на контрола на исполнување на обврските од Законот за медиуми и ЗААВМУ на радиодифузерите, операторите на јавни електронски комуникациски мрежи, печатените медиуми, потоа изречените мерки, одлуките што ги донел Советот за одземање на дозвола за телевизиско или радио емитување. Најголемите активности во овој квартал беа во поглед на мониторингот на медиумското претставување за време на референдумот,

изработката на Упатството, како и потоа мониторинг на кампањата што ја водеше овластениот предлагач како и други групи коишто ја поддржуваа опцијата ПРОТИВ или БОЈКОТ. Во тој период заради прекршување на Законот за референдум и непосредно изјаснување, Изборниот законик и Упатството Агенцијата поднесе пет прекршочни пријави, една за ТВ Сонце и четири против радиодифузерот 1ТВ. Оваа состојба покажува дека и покрај неусогласеноста на Законот за референдум и непосредно изјаснување, Изборниот законик како и Упатствата на Агенцијата и актите што ги донесе Собранието на Република Македонија и ДИК, радиодифузерите ги почитуваа одредбите од сите овие закони. Исто така првпат се случи за време на молкот којшто овој пат траеше 48 часа наместо 24 како кај изборите, немаше ниту едно прекршување на Законот. Исто така во делот на финансиското работење на Агенцијата детално по ставки се дадени трошоците што ги имала Агенцијата во овој период. И покрај активностите што ги имаше Агенцијата во делот на подготовката и изработката за време на референдумот, имаше и меѓународни активности, организирана конференција за говор на омраза во Охрид. Детално се наведени сите активности и изречени мерки во делот на почитување на Законите. На крајот рече дека тој и Стручната служба се подготвени да одговорат на сите прашања доколку бидат поставени.

Г-дин Трајчев рече дека би сакал да се надоврзе на дискусијата на директорот. Со оглед на фактот дека се утврди дека постои неусогласеност со Упатството на Агенцијата и актот што беше донесен од страна на Собранието на Република Македонија за што се дискутираше неколку пати, рече дека можеби е добро да се размисли за да се донесе едно унифицирано упатство, генерално, каде што ќе се опфатат сите вакви ситуации, независно дали ќе биде референдум на државно или локално ниво, дали ќе биде распишан од некоја општина. Едноставно да се опфатат сите ситуации, посебно што сега има време и нема временски притисок, да се направи документот како што треба и генерално да биде за сите такви ситуации согласно досегашните стекнати искуства од последниот референдум. Рече дека ова го предлага како идеја.

Г-дин Фиданоски рече дека и тој ќе се надоврзе во контекст на дискусијата. Генерално за него е прифатлива идејата што ја кажал г-дин Трајчев, само што претходно треба да се направи усогласеност на легислативата, Законот за референдум којшто е релативно стар. Смета дека претходно законодавецот треба да ги прецизира одредбите што значат конкретно организација и одржување на еден референдум како процес. Што се однесува до Агенцијата не е спорно, потоа таа може тоа унифицирано Упатство да го изработи.

Г-дин Петрушевски рече дека во рамките на самите дискусии додека траеше референдумот повеќе пати кажале дека има проблем со Законот за референдум, но некако на некој начин се снашле со Упатството и со нивното однесување. Смета дека Агенцијата многу добро помина и добро се однесувала во овој квартал и не се направија поголеми штети. На крајот посочи да се има предвид сето тоа што беше кажано од членовите на Советот во дискусијата и потсети дека не се гласа по оваа точка туку само се разгледува.

## Точка 5

Раководителката на Секторот за поддршка на работата на директорот и на Советот на Агенцијата м-р Драгица Љубевска ја образложи Предлог-одлуката за одобрување на финансиски средства за еден вработен во Агенцијата за аудио и аудиовизуелни медиумски услуги за учество на Интензивна обука по деловна етикеција и дипломатски протокол. Објасни дека обуката е со времетраење од еден месец поточно од 19 ноември до 19 декември 2018. Деловниот секретар уредно поднела барање за оваа обука со оглед на нејзините работни должности што ги има во систематизацијата и договорот за работа. Сето она што ќе го стекне како знаење влегува во описот на нејзиното работно место и верува дека од стекнатите знаења и нивната примена Агенцијата ќе има бенефит.

Советот на Агенцијата го усвои предлогот од директорот на Агенцијата, д-р Зоран Трајчевски, бр.05-4730/2 од 30.10.2018 година и едногласно даде одобрување за донесување на одлука на директорот на Агенцијата за одобрување на финансиски средства за учество на Интензивна обука по деловна етикеција и дипломатски протокол за 1 (еден) вработен во Агенцијата за аудио и аудиовизуелни медиумски услуги – деловен секретар во Одделението за поддршка на работата на Директорот и односи со јавност при Секторот за поддршка на работата на директорот и на Советот, во вкупен износ од 35.864,00 денари (30.393,00 без ДДВ и ДДВ во износ од 5.471,00 денари), со текст како што беше предложена одлуката.

По одобреното учество на обуката, да се пристапи кон склучување на договор за регулирање на правата и обврските во врска со одобрените средства за учество на Интензивна обука по деловна етикеција и дипломатски протокол со вработениот во Стручната служба на Агенцијата за аудио и аудиовизуелни медиумски услуги.

## Точка 6

Раководителката на Службата за јавни набавки Цветанка Митревска ја образложи предложената одлука за потреба од јавна набавка-стока: набавка и монтирање на автомобилски гуми и дополнителна опрема за службените возила. Објасни дека таа содржи и услуга монтирање и балансирање на автомобилските гуми. Сите потребни информации и документи се дадени во прилог на материјалот.

Советот на Агенцијата го усвои предлогот од директорот на Агенцијата, д-р Зоран Трајчевски, бр.05-4646/3 од 30.10.2018 година и едногласно даде одобрување за спроведување постапка за јавна набавка-стока: набавка и монтирање на автомобилски гуми и дополнителна опрема за службените возила.

Спроведувањето на постапката за јавна набавка за предметот-стока: набавка и монтирање на автомобилски гуми и дополнителна опрема за службените возила е предвидено и е во согласност со Годишниот план за јавни набавки во 2018 година (пречистен текст) бр.05-3270/1 од 13.07.2018 година а средствата се обезбедени со Финансискиот план на Агенцијата за аудио и аудиовизуелни медиумски услуги за 2018 година, односно ќе бидат обезбедени со Финансискиот план за 2019-та и 2020-та година.

## Точка 7

Г-дин Петрушевски во врска со Предлог-одлуката за набавка од мала вредност - надградба на системот за снимање на седниците на Советот на Агенцијата, рече дека се работи за вредност под 500 евра. Забележа дека Стручната служба се потрудила и доставени се три понуди. Набавката е многу коректно направена. Се надева дека во иднина нема да има технички проблем со пренос на седници.

Раководителката на Секторот за поддршка на работата на директорот и на Советот на Агенцијата м-р Драгица Љубевска објасни дека оваа набавка технички е поврзана со салата во која се одржуваат и снимаат седниците, односно набавка на видео преклопник со најмалку 8 порти кое вклучува електрично напојување за камерите како и мрежен снимач на видео и тврд диск од професионална линија со големина од 2 ТВ.

Советот на Агенцијата го усвои предлогот од директорот на Агенцијата, д-р Зоран Трајчевски, бр.05-4461/2 од 30.10.2018 година и едногласно даде одобрување директорот на Агенцијата да донесе одлука за набавка од мала вредност за стоки-надградба за системот за снимање на седниците на Советот на Агенцијата, во износ кој нема да надмине 30.500,00 денари без вклучен ДДВ.

При разгледување на понудите, понудата на економскиот оператор ДИМАЛ СЕКЈУРИТИ ДООЕЛ ЕКСПОРТ-ИМПОРТ СКОПЈЕ со понуда бр.05-4481/1 од 12.10.2018 година во износ од 30.500,00 денари без пресметан ДДВ, беше прифатлива и најповолна за Агенцијата.

За горенаведената набавка средствата се обезбедени од Финансискиот план на Агенцијата за аудио и аудиовизуелни медиумски услуги за 2018 година.

## Точка 8

### Разно

Немаше точки под Разно.

Бр. 02-4733/6  
16.11 2018 година  
С к о п ј е

Агенција за аудио и  
аудиовизуелни медиумски услуги  
Претседател на Советот  
  
Лазо ПЕТРУШЕВСКИ

